



# नेपाल राजपत्र

श्री ५ को सरकारद्वारा प्रकाशित

खण्ड ४७) काठमाडौं, वैशाख १६ गते २०५४ साल (अतिरिक्ताङ्क ४ (ख))

## भाग ३

श्री ५ को सरकार

अर्थ मन्त्रालयको सूचना

मदिरा नियन्त्रण (सेवा दस्तूर) कोष नियमावली, २०५४

प्रशासकीय कार्यविधि (नियमित गर्ने) ऐन, २०१३ को दफा २ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम “मदिरा नियन्त्रण (सेवा दस्तूर) कोष नियमावली, २०५४” रहेको छ ।

(२) यो नियमावली तुरुन्त प्रारम्भ हुनेछ ।

२. परिभाषा: विषय वा प्रसंगले अर्को अर्थ नलागेमा यस नियमावलीमा,

(क) “कोष” भन्नाले नियम ३ बमोजिम स्थापना भएको मदिरा नियन्त्रण (सेवा दस्तूर) कोष सम्झनु पर्छ ।

(ख) “समिति” भन्नाले नियम ६ बमोजिम गठन भएको कोषको सञ्चालक समिति सम्झनु पर्छ ।

(ग) “अध्यक्ष” भन्नाले समितिको अध्यक्ष सम्झनु पर्छ ।

(घ) “सदस्य” भन्नाले समितिको सदस्य सम्झनु पर्छ र सो शब्दले अध्यक्ष तथा समितिको सदस्य सचिवलाई समेत जनाउँछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(ङ) "अवैध मदिरा" भन्नाले प्रचलित कानून विपरीत उत्पादन, सञ्चय, परिवहन वा बिक्री वितरण हुने मदिरा सम्झनु पर्छ ।

३. कोषको स्थापना: (१) मदिरा नियन्त्रण (सेवा दस्तूर) कोष नामको एक कोषको स्थापना गरिएको छ ।

(२) उपनियम (१) बमोजिमको कोषमा देहायका रकमहरू रहनेछन्:-

(क) श्री ५ को सरकारबाट प्राप्त रकम,

(ख) नियम ४ बमोजिम प्राप्त रकम,

(ग) अन्य कुनै स्रोतबाट प्राप्त रकम ।

(३) कोषलाई आर्वाति कोष (रिवल्विङ फण्ड) को रूपमा सञ्चालन गरिनेछ ।

४. कोषमा रकम जम्मा गर्ने: (१) प्रचलित कानून बमोजिम मदिरा नियन्त्रण सेवा दस्तूर वापत उठेको रकम कोषमा जम्मा गरिनेछ ।

(२) उपनियम (१) बमोजिम कोषमा रकम जम्मा गर्ने कर्तव्य त्यस्तो सेवा दस्तूर उठाउने कार्यालयको हुनेछ ।

(३) उपनियम (१) र (२) बमोजिम कोषमा रकम जम्मा गर्ने कार्यविधि समितिले तोके बमोजिम हुनेछ ।

५. कोषको प्रयोग: कोषमा जम्मा भएको रकम देहाय बमोजिमको कार्यमा खर्च गरिनेछ:-

(क) अवैध मदिरा नियन्त्रण गर्ने,

(ख) खण्ड (क) बमोजिमको कार्यमा सहयोग पुऱ्याउने सुराकी-लाई पुरस्कार दिने,

(ग) खण्ड (क) बमोजिमको कार्यलाई प्रभावकारी ढङ्गले सञ्चालन गर्न आवश्यक प्रचार, प्रसार, विज्ञापन तथा सूचना प्रकाशन गर्ने,

(घ) खण्ड (क) बमोजिमको कार्यको निमित्त गठन हुने कार्य-टोली वा त्यससंग सम्बन्धित कर्मचारीलाई दिइने पारिश्रमिक, भत्ता तथा पुरस्कार,

(ङ) अवैध मदिरा नियन्त्रण गर्ने समितिले आवश्यक सम्झौता अन्य कार्यमा खर्च गर्ने ।

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

६. कोषको सञ्चालक समितिको गठन: (१) अवैध मदिराको उत्पादन, सञ्चय, परिवहन तथा बिक्री वितरण कार्यलाई नियन्त्रण र अनुगमन गर्नको लागि एक सञ्चालक समितिको गठन गरिनेछ ।

(२) समितिमा देहायका सदस्यहरू रहनेछन्:-

- |                                                            |              |
|------------------------------------------------------------|--------------|
| (क) महानिर्देशक, मूल्य अभिवृद्धि कर विभाग                  | - अध्यक्ष    |
| (ख) उप-सचिव, अर्थ मन्त्रालय                                | - सदस्य      |
| (ग) उप-सचिव, गृह मन्त्रालय                                 | - सदस्य      |
| (घ) प्रतिनिधि, नेपाल पेय पदार्थ तथा चुरोट उद्योग सङ्घ      | - सदस्य      |
| (ङ) निर्देशक (अन्तःशुल्क हेर्ने), मूल्य अभिवृद्धि कर विभाग | - सदस्य-सचिव |

७. समितिको बैठक र निर्णय: (१) समितिको बैठक अध्यक्षले तोकेको मिति, समय र स्थानमा बस्नेछ ।

तर एक वर्षमा कम्तीमा चार पटक समितिको बैठक बस्नु पर्नेछ ।

(२) समितिका कुल सदस्य संख्याको कम्तीमा एक तिहाई सदस्यहरूले समितिको बैठक बस्नको लागि लिखित रूपमा माग गरेमा समितिको सदस्य सचिवले अध्यक्षको स्वीकृति लिई समितिको बैठक बोलाउनु पर्नेछ ।

(३) समितिको सदस्य सचिवले समितिको बैठक बस्ने सूचनाको साथमा बैठकमा छलफल हुने विषयहरूको सूची सदस्यहरूलाई उपलब्ध गराउनु पर्नेछ ।

(४) समितिको बैठकको अध्यक्षता अध्यक्षले गर्नेछ र निजको अनुपस्थितिमा सदस्यहरूले आफू मध्येबाट छानेको सदस्यले बैठकको अध्यक्षता गर्नेछ ।

(५) कुल सदस्य संख्याको पचास प्रतिशत सदस्यहरू उपस्थित भएमा समितिको बैठकको लागि गणपूरक संख्या पुगेको मानिनेछ ।

(६) समितिको बैठकमा बहुमतको राय मान्य हुनेछ र मत बराबर भएमा बैठकको अध्यक्षता गर्ने व्यक्तिले निर्णायक मत दिनेछ ।

(७) समितिको निर्णय समितिको सदस्य सचिवद्वारा प्रमाणित गरिनेछ ।

(८) समितिको बैठक सम्बन्धी अन्य कार्यविधि समिति आफैले निर्धारण गरे बमोजिम हुनेछ ।

८. समितिको काम, कर्तव्य र अधिकार : समितिको काम, कर्तव्य र अधिकार देहाय बमोजिम हुनेछ:-

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (क) अवैध मदिराको उत्पादन, सञ्चय, परिवहन तथा बिक्री वितरणमा नियन्त्रण गर्ने गराउने,
- (ख) अवैध मदिराको उत्पादन, सञ्चय, परिवहन तथा बिक्री वितरणमा प्रभावकारी ढङ्गले नियन्त्रण गर्ने गराउन आवश्यक प्रचार, प्रसार, विज्ञापन तथा सूचना प्रकाशन गर्ने,
- (ग) अवैध मदिरा नियन्त्रण गर्नको लागि वार्षिक कार्ययोजना तयार गर्ने,
- (घ) खण्ड (ग) बमोजिमको कार्ययोजनाको लागि वार्षिक बजेट तर्जुमा गर्ने, र
- (ङ) अवैध मदिरा उत्पादन, सञ्चय, परिवहन तथा बिक्री वितरण कार्यलाई नियन्त्रण र अनुगमन गर्न समितिले आवश्यक सम्झौता अन्य कार्यहरू गर्ने ।

६. कोषको सञ्चालन तथा व्यवस्था: (१) यस नियमावली बमोजिम कोषमा जम्मा भएको रकम समितिले तोकिएको कुनै बैङ्कमा खाता खोली जम्मा गरिनेछ ।

(२) उपनियम (१) बमोजिम खोलिएको खाताको सञ्चालन समितिले तोकिएको बमोजिम हुनेछ ।

१०. लेखा र लेखा परीक्षण: (१) कोषको आय व्ययको लेखा प्रचलित कानून बमोजिम राखिनेछ ।

(२) कोषको लेखापरीक्षण महालेखा परीक्षकको विभागबाट हुनेछ ।

(३) श्री ५ को सरकारले चाहेमा जुनसुकै बखत कोषको आय-व्ययको लेखा, तत्सम्बन्धी कागजातहरू र अन्य नगदी, जिन्सी समेत जुनसुकै बखत जाँच्न वा जाँच्न लगाउन सक्नेछ ।

११. उप-समिति तथा कार्यटोली गठन गर्न सक्ने: (१) समितिले आफ्नो कार्य सञ्चालनको लागि आवश्यक अनुसार उप-समिति तथा कार्य टोली गठन गर्न सक्नेछ ।

(२) उपनियम (१) बमोजिम गठन भएका उप-समिति तथा कार्य टोलीको काम, कर्तव्य, अधिकार तथा कार्यविधि समितिले तोकिएको बमोजिम हुनेछ ।

१२. बैठक भत्ता: सदस्यहरूले समितिको बैठकमा भाग लिएर वापत अर्थ मन्त्रालयको स्वीकृति लिई समितिले तोकिएको बमोजिमको बैठक भत्ता पाउनेछन् ।

(४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१३. परामर्श लिन सक्ने: समितिले यस नियमावली बमोजिम आफ्नो कार्य सम्पादन गर्दा सम्बन्धित क्षेत्रका उपयुक्त सम्झौता व्यक्ति तथा निकायसँग परामर्श लिन सक्नेछ ।
१४. सहयोग गर्नु पर्ने: समितिको कार्य सम्पादनको सिलसिलामा सम्बन्धित सबै सरकारी कार्यालयले आवश्यक सहयोग गर्नु पर्नेछ ।
१५. अधिकार प्रत्यायोजन: समितिले यस नियमावली बमोजिम आफूलाई प्राप्त अधिकारहरू मध्ये सबै वा केही अधिकार आवश्यकतानुसार उप-समिति, कार्य-टोलीको संयोजक, अध्यक्ष वा सदस्यलाई प्रत्यायोजन गर्न सक्नेछ ।
१६. श्री ५ को सरकारसँग सम्पर्क: समितिले श्री ५ को सरकारसँग सम्पर्क राख्नु पर्दा अर्थ मन्त्रालय मार्फत राख्नु पर्नेछ ।
१७. वार्षिक प्रतिवेदन: समितिले आफ्नो वार्षिक प्रतिवेदन प्रत्येक आर्थिक वर्ष समाप्त भएको मितिले तीन महिना भित्र श्री ५ को सरकार समक्ष पेश गर्नु पर्नेछ ।

आज्ञाले,  
रामविनोद भट्टराई  
श्री ५ को सरकारको सचिव

